



4619CH14

پانی
(Water)

14



شکل 14.1 پانی کے استعمال

لیے آپ مگ، گلاس، بالٹی یا کوئی اور برتن استعمال کر سکتے ہیں۔
جدول 14.1 ایک دن میں آپ کے خاندان کے ذریعے
استعمال کیے جانے والے پانی کا تخمینہ

مشغلہ	استعمال کیے جانے والے پانی کی مقدار
پینے کے لیے	
برش کرنے کے لیے	
نہانے کے لیے	
برتن دھونے کے لیے	
کپڑے دھونے کے لیے	
بیت الخلاء میں	
فرش دھونے کے لیے	
دیگر کاموں میں	
خاندان کے ذریعے ایک دن میں استعمال کیا گیا کل پانی	

فرض

کیجیے کہ کسی وجہ سے آپ کے خاندان (Family) کو ایک ہفتے تک روزانہ صرف ایک بالٹی پانی میسر ہوتا ہے۔ تصور کیجیے کہ کیا ہوگا؟ کیا آپ کھانا بنا سکیں گے، برتن دھو سکیں گے، کپڑے دھو سکیں گے یا نہا سکیں گے؟ اور کون کون سے کام ہیں جو آپ انجام نہیں دے پائیں گے؟ اگر ہمیں لمبے عرصے کے لیے پانی آسانی سے دستیاب نہیں ہو تو کیا ہوگا؟ پینے کے علاوہ ایسے بہت سے مشاغل ہیں جہاں ہم پانی کا استعمال کرتے ہیں (شکل 14.1)۔ کیا آپ کو اندازہ ہے کہ ہم ایک دن میں کتنا پانی خرچ کرتے ہیں؟

14.1 ہم کتنا پانی خرچ کرتے ہیں؟


(How Much Water Do We Use?)

کیا آپ پانی کی اس مقدار کا اندازہ لگا سکتے ہیں جو آپ روزانہ ذاتی صفائی ستھرائی کے لیے استعمال کرتے ہیں۔

عملی کام 1

ان سبھی مشاغل کی فہرست تیار کیجیے جہاں روزانہ پانی استعمال ہوتا ہے۔ کچھ مشغلے جدول 14.1 میں دیے گئے ہیں۔ اسی طرح کی جدول اپنی کاپی میں بنائیے۔ ہر ایک مشغلہ میں آپ اور آپ کے خاندان کے دیگر ممبران کے ذریعے استعمال کیے جانے والے پانی کی مقدار کی پیمائش کیجیے۔ پانی کی مقدار کی پیمائش کے


بارے میں سوچ سکتے ہیں؟ پانی کا استعمال صنعتوں میں ان سبھی اشیا کو تیار کرنے میں کیا جاتا ہے جنہیں ہم استعمال کرتے ہیں۔ اس طرح ہمیں صرف اپنے روز مرہ کے کاموں کے لیے ہی پانی کی ضرورت نہیں ہوتی بلکہ دیگر بہت سی اشیا تیار کرنے کے لیے بھی پانی کا استعمال کیا جاتا ہے۔



14.2 ہمیں پانی کہاں سے حاصل ہوتا ہے؟ (Where Do We Get Water From?)

جو پانی آپ استعمال کرتے ہیں وہ آپ کو کہاں سے حاصل ہوتا ہے؟ آپ میں سے کچھ کہیں گے کہ ”ہم ندی، جھرنوں، تالاب، کنوؤں یا ہینڈ پمپ سے پانی حاصل کرتے ہیں“ شاید کچھ کا جواب یہ ہوگا کہ ”ہمیں ٹونٹی سے پانی حاصل ہوتا ہے، کیا آپ میں کبھی اس بات کو جاننے کا اشتیاق پیدا ہوا ہے کہ ٹونٹی میں پانی کہاں سے آتا ہے؟ جو پانی ہم ٹونٹی سے حاصل کرتے ہیں وہ بھی کسی جھیل یا ندی یا کنویں سے حاصل کیا جاتا ہے (شکل 14.2) اسے پھر پائپوں کے ذریعے سپلائی کیا جاتا ہے۔

اب آپ کو موٹے طور پر اندازہ ہو گیا ہے کہ آپ کی خاندان میں ایک دن میں کتنا پانی خرچ ہوتا ہے۔ اس اطلاع کا استعمال کر کے حساب لگائیے کہ آپ کے خاندان میں ایک سال میں کتنا پانی خرچ ہوتا ہے۔ اب اس مقدار کو خاندان کے کل ممبران سے تقسیم کیجیے۔ اس سے آپ کو اندازہ ہو جائے گا کہ آپ کے خاندان کا ایک ممبر ایک سال میں کتنا پانی خرچ کرتا ہے۔ اپنے گاؤں یا قصبے میں رہنے والے افراد کی تعداد معلوم کیجیے۔ اب آپ اندازہ لگا سکتے ہیں کہ آپ کے گاؤں یا قصبے میں ایک سال میں کتنا پانی خرچ ہوتا ہے۔



آپ نے ان تمام مشاغل کی فہرست تیار کی جہاں آپ پانی کا استعمال کرتے ہیں۔ کیا آپ سوچتے ہیں کہ ہماری پانی کی ضروریات اس قسم کے مشاغل تک ہی محدود ہیں؟ ہم روزانہ گیہوں، چاول، دال، سبزیوں اور دیگر غذائی اشیا کا استعمال کرتے ہیں۔ ہم جانتے ہیں کہ کچھ ایسے ریشے جن کا استعمال ہم کپڑے بنانے میں کرتے ہیں، پودوں سے حاصل ہوتے ہیں۔ کیا انھیں اگانے کے لیے پانی کی ضرورت نہیں ہوتی؟ کیا آپ پانی کے کچھ اور استعمال کے



شکل 14.3 زمین کا ایک بہت بڑا حصہ سمندر سے گھرا ہے۔

کیا آپ کو معلوم ہے کہ زمین کا دو تہائی حصہ پانی سے گھرا ہوا ہے؟ زیادہ تر پانی سمندروں اور بحیروں میں موجود ہے (شکل 14.3)۔

سمندر اور بحیروں میں موجود پانی کے اندر متعدد قسم کے نمک گھلے ہوتے ہیں اور پانی کھارا (Saline) ہو جاتا ہے۔ اس لیے یہ پانی، پینے اور دیگر گھریلو، زراعتی اور صنعتی ضروریات کو پورا کرنے کے لائق نہیں ہوتا۔ شاید آپ نے "Rime of the Ancient Mariner" کی مشہور لائنوں کو سنا ہوگا جن کا مفہوم ہے۔

”ہر طرف پانی ہی پانی ہے
ایک بوند بھی پینے لائق نہیں“
یہاں شاعر سمندر میں بھٹک جانے والے جہاز پر سوار
ملاحوں کی کیفیت کو بیان کرتا ہے۔

حالانکہ، جس پانی کو ہم استعمال کرتے ہیں اس کی
سپلائی میں سمندر اہم کردار ادا کرتے ہیں۔ کیا یہ حیرانی کی
بات نہیں ہے؟ جو پانی ہم استعمال کرتے ہیں وہ نمکین نہیں



شکل 14.2 ٹونٹی میں پانی ندیوں، جھیلوں، ہینڈ پمپوں اور کنوئوں سے آتا ہے۔

ہم میں سے ہر ایک اپنے اپنے گھروں میں مختلف طریقوں سے پانی حاصل کرتا ہے لیکن بالآخر ہم سبھی، پانی کو ایک ہی ذریعے سے حاصل کرتے ہیں جیسے جھیلیں، ندیاں اور کنوئیں۔

ہم پانی کے کچھ ذرائع پر بحث کر چکے ہیں۔ ان تالابوں، جھیلوں، ندیوں اور کنوؤں میں پانی کہاں سے آتا ہے؟

بوجھو چاہتا ہے کہ آپ اپنی زندگی میں ایک ایسے دن کا تصور کیجیے جب ٹونٹی سے پانی کی سپلائی نہ ہو۔ ایسے میں آپ کو کسی دور دراز کے مقام سے پانی لانا پڑے گا۔ کیا آپ اب بھی اتنا ہی پانی استعمال کر پائیں گے جتنا کہ دوسرے دنوں میں کرتے ہیں؟



کیا آپ کو باب 5 میں کیا گیا عملی کام یاد ہے جہاں نمک گھلے ہوئے پانی کو گرم کیا گیا تھا؟ ہمیں کیا حاصل ہوا تھا؟ پانی انجرات میں تبدیل ہو گیا تھا اور نمک باقی رہ گیا تھا۔ اس عملی کام سے ہمیں یہ معلوم ہوتا ہے کہ گرم کرنے پر پانی بخارات میں تبدیل ہو جاتا ہے۔ اس عملی کام سے ہمیں یہ حقیقت بھی معلوم ہو جاتی ہے کہ پانی کے انجرات اپنے ہمراہ نمک نہیں لے جاتے۔ اس طرح پانی کے جو انجرات بنتے ہیں وہ ہوا کا جزو بن جاتے ہیں اور عموماً نظر نہیں آتے۔ ہم نے یہ بھی دیکھا کہ پانی کو انجرات میں تبدیل کرنے کے لیے اسے گرم کرنا ضروری ہے۔ تاہم، ہم یہ بھی دیکھ چکے ہیں کہ کھیتوں، سڑکوں، چھتوں اور دیگر مقامات کا پانی انجرات میں تبدیل ہو جاتا ہے۔ باب 5 میں ہم نے اس بات پر بھی بحث کی تھی کہ نمک حاصل کرنے کے لیے سمندر کے پانی کی اُتھلے گڑھوں میں تبخیر کی جاتی ہے۔ تبخیر ہونے کے لیے یہ پانی حرارت کہاں سے حاصل کرتا ہے؟ آئیے معلوم کرتے ہیں۔

عملی کام 2

دو یکساں پلیٹیں لیجیے۔ ان میں سے ایک پلیٹ کو دھوپ میں اور دوسری پلیٹ کو سائے میں رکھ دیتے ہیں۔ اب ہر ایک پلیٹ میں یکساں مقدار میں پانی ڈالتے ہیں (شکل 14.5)۔ پانی کی پیمائش کے لیے آپ بوتل کے ڈھکن کا استعمال کر سکتے ہیں۔ اس بات کا دھیان رہے کہ پانی برتن سے باہر نہ بہنے پائے۔ 15 منٹ کے وقفے سے دونوں پلیٹوں کا مشاہدہ کیجیے۔ کیا پانی غائب ہو جاتا ہے؟ کس پلیٹ سے پانی پہلے غائب ہوتا ہے؟ اس تبخیر کے لیے حرارت کا ذریعہ کیا ہے؟

ہم میں سے بہت سے افراد ان جگہوں پر رہتے ہیں جو سمندر سے کافی دور ہیں۔ کیا ان جگہوں پر پانی کی سپلائی کا انحصار بھی سمندر پر ہے؟ سمندر کا پانی کس طرح سے ان تالابوں، جھیلوں، ندیوں اور کنوؤں میں پہنچتا ہے جہاں سے ہمیں پانی فراہم ہوتا ہے؟ پانی ان ذرائع سے کس طرح آتا ہے کہ وہ بالکل بھی کھارا نہیں ہوتا؟

14.3 آبی دور (Water Cycle)

پانی کے غائب ہونے کا کمال (Disappearing Trick of Water) آپ نے کتنی مرتبہ اس بات کو نوٹ کیا ہے کہ جب پانی فرش پر گر جاتا ہے تو کچھ وقت کے بعد یہ خشک ہو جاتا ہے؟ ایسا لگتا ہے کہ پانی غائب ہو گیا ہے۔ اسی طرح جب گیلے کپڑوں کو سکھاتے ہیں تو بھی پانی غائب ہو جاتا ہے (شکل 14.4)۔ بارش کے بعد سڑکوں، چھتوں اور دیگر مقامات سے پانی غائب ہو جاتا ہے۔ یہ پانی کہاں چلا جاتا ہے؟




شکل 14.4 تار پر کپڑے سوکھ رہے ہیں۔

پودوں کے ذریعے پانی کا ضائع ہونا

(Loss of Water by Plants)

آپ باب 7 میں مطالعہ کر چکے ہیں کہ پودوں کی نشوونما کے لیے پانی کی ضرورت ہوتی ہے۔ پودے پانی کے ایک حصے کا استعمال کر کے اپنی غذا تیار کرتے ہیں اور کچھ پانی وہ اپنے مختلف حصوں میں جمع کر کے رکھتے ہیں۔ اس پانی کا باقی حصہ پودوں کے ذریعے عمل سریان (Transpiration) کے نتیجے میں انجرات کی شکل میں ہوا میں خارج کر دیا جاتا ہے۔ کیا آپ کو باب 7 کے عملی کام 4 میں عمل سریان کا مشاہدہ یاد ہے؟



شکل 14.5 سورج کی روشنی اور سائے میں پانی کی تبخیر۔

دن کے وقت سورج کی روشنی سمندر، دریاؤں، جھیلوں اور تالابوں کے پانی پر پڑتی ہے۔ کھیت اور دیگر زمینی علاقے بھی سورج کی روشنی حاصل کرتے ہیں۔ نتیجتاً ان سبھی مقامات کا پانی مسلسل انجرات میں تبدیل ہوتا رہتا ہے۔ البتہ پانی میں گھلے ہوئے نمک وہیں رہ جاتے ہیں۔ عملی کام 2 میں، کیا آپ نے دیکھا کہ سائے میں رکھی ہوئی پلیٹ کا پانی بھی غائب ہو گیا تھا حالانکہ اس میں کچھ وقت زیادہ لگا؟ کیا سورج کی روشنی یہاں پہنچی ہے؟ جی ہاں، دن کے وقت ہمارے اطراف کی تمام ہوا گرم ہو جاتی ہے۔ یہ گرم ہوا سائے میں رکھے ہوئے پانی کو تبخیر ہونے کے لیے حرارت فراہم کرتی ہے۔ اس طرح پانی کی تمام کھلی سطحوں سے تبخیر کا عمل ہوتا رہتا ہے۔ نتیجتاً پانی کے انجرات مسلسل ہوا میں شامل ہوتے رہتے ہیں۔ حالانکہ پانی کی تبخیر ایک سست عمل ہے۔ یہی وجہ ہے کہ پانی سے بھری بالٹی سے اس کے غائب ہونے کا اندازہ ہم بہ مشکل ہی لگا پاتے ہیں سورج کی روشنی میں تبخیر کا عمل تیزی سے ہوتا ہے۔ برز پر جب پانی کو گرم کیا جاتا ہے تو بھی یہ تیزی سے انجرات ہوا میں منتقل ہو جاتے ہیں۔

بوجھو نے عمل سریان کا مطالعہ کیا ہے۔
اس نے اپنے آپ سے سوال کیا کہ عمل سریان کے
نتیجے میں گیہوں کے اس پودے سے کتنا پانی ضائع ہو
جاتا ہے جو ہمیں ایک کلوگرام گیہوں مہیا کراتا ہے۔
اس نے پایا کہ یہ مقدار تقریباً 500 لیٹر ہے جو کہ
بڑے سائز کی لگ بھگ 25 بالٹیوں کے برابر ہے۔
کیا اب آپ اندازہ لگا سکتے ہیں کہ تمام جنگلات،
فصلوں اور گھاس کے میدانوں کے تمام
پودوں سے کل کتنا پانی خرچ ہوتا ہے؟



پانی کے انجرات ہوا میں تبخیر اور سریان کے عمل کے نتیجے میں داخل ہوتے ہیں۔ کیا یہ پانی ہمیشہ کے لیے ضائع ہو جاتا ہے؟ جی نہیں، ہم اسے دوبارہ حاصل کر لیتے ہیں جیسا کہ اب ہم دیکھیں گے۔

بادل کس طرح بنتے ہیں؟

(How are Clouds Formed?)

عملی کام 3

ایک گلاس لے کر اس کے نصف حصے میں پانی بھر لیجیے۔ گلاس کی باہری سطح کو کسی صاف ستھرے کپڑے کی مدد سے صاف کیجیے۔ اب اس پانی میں تھوڑی سی برف ملائیے۔ ایک یا دو منٹ تک انتظار کیجیے۔ گلاس کی باہری سطح پر ہونے والی تبدیلیوں کا مشاہدہ کیجیے (شکل 14.6)۔



شکل 14.6 برفیلے پانی سے بھرے گلاس کی بیرونی سطح پر پانی کی بوندیں۔

گلاس کی باہری سطح پر نظر آنے والی پانی کی بوندیں کہاں سے آتی ہیں؟ برفیلے پانی پر مشتمل گلاس کی ٹھنڈی سطح اپنے اطراف کی ہوا کو ٹھنڈا کر دیتی ہے اور ہوا میں موجود پانی کے انجراف گلاس کی سطح پر مکثف (Condense) ہو جاتے ہیں۔ ہم نے عمل تکثیف (Condensation) کا مشاہدہ باب 5 کے عملی کام 7 میں کیا تھا۔

پہلی نے موسم سرما میں صبح کے وقت گھاس کی پتیوں پر شبنم (Dew) کو دیکھا۔ کیا آپ نے بھی سردی کے موسم میں صبح کے وقت پتیوں یا دھاتی سطح مثلاً لوہے کی گرل یا دروازوں پر اس قسم کا نظارہ کیا ہے؟ کیا آپ گرمی کے موسم میں بھی صبح کے وقت ایسا ہوتے ہوئے دیکھتے ہیں؟



پانی کو سطح زمین پر واپس لانے کے لیے تکثیف کا عمل اہم کردار ادا کرتا ہے۔ ایسا کس طرح ہوتا ہے؟ ہم سطح زمین سے جیسے جیسے اوپر جاتے ہیں تو یہ ٹھنڈی ہوتی جاتی ہے۔ جب ہوا اوپر کی طرف اٹھتی ہے تو یہ ٹھنڈی ہوتی جاتی ہے۔ مناسب اونچائی پر ہوا اس قدر ٹھنڈی ہو جاتی ہے کہ اس میں موجود پانی کے انجرات تکثیف ہو کر پانے کے چھوٹے قطروں کی تشکیل کرتے ہیں جنہیں قطرے (Droplets) کہتے ہیں۔ یہ وہی چھوٹے قطرے جو ہوا میں تیرتے رہتے ہیں اور ہمیں بادل کی شکل میں نظر آتے ہیں (شکل 14.5)۔



شکل 14.7 بادل


پہاڑوں پر جمی ہوئی برف پگھل کر پانی کی شکل اختیار کر لیتی ہے۔ یہ پانی جھرنوں اور دریاؤں کی شکل میں پہاڑوں سے نیچے آجاتا ہے (شکل 14.8)۔ بری حصوں پر ہونے والی بارش کے پانی کا کچھ حصہ ندی نالوں کی شکل میں بھی بہتا ہے۔ زیادہ تر دریا زمین پر بہتے ہوئے طویل فاصلہ طے کرتے ہیں اور بالآخر سمندر یا بحیروں میں گر جاتے ہیں۔ حالانکہ کچھ دریاؤں کا پانی جھیلوں میں بھی گرتا ہے۔



شکل 14.8 بارش کا پانی جھرنوں اور دریاؤں کی شکل میں نیچے آجاتا ہے۔

بارش کا پانی جھیلوں اور تالابوں میں بھی بھر جاتا ہے۔ بارش کے پانی کا کچھ حصہ زمین میں جذب ہو جاتا ہے اور مٹی میں غائب ہو جاتا ہے۔ اس پانی کا کچھ حصہ سریان اور تبخیر کے عمل کے ذریعے واپس ہوا میں پہنچ جاتا ہے اور باقی زمین میں رس جاتا ہے۔ اس پانی کا زیادہ تر حصہ ہمیں زمین دوز پانی (Ground Water) کی شکل میں دستیاب رہتا ہے۔ کھلے ہوئے کنوؤں میں بھی زمین دوز پانی ہی ہوتا ہے۔ بہت سی جھیلوں میں بھی پانی کا ذریعہ زمین دوز پانی ہی ہے۔ ٹیوب ویل اور ہینڈ پمپ کی مدد سے جو پانی نکالا جاتا ہے وہ

دراصل ہوتا یہ ہے کہ پانی کے یہ چھوٹے چھوٹے قطرے ایک دوسرے کے ساتھ مل کر بڑے سائز کی پانی کی بوندیں تشکیل دیتے ہیں۔ پانی کی کچھ بوندیں اس قدر بھاری ہو جاتی ہیں کہ وہ گرنا شروع ہو جاتی ہیں۔ یہ گرتی ہوئی پانی کی بوندیں وہی ہیں جسے ہم بارش کہتے ہیں۔ مخصوص حالات میں یہ برف اور اولوں (Hail) کی شکل میں بھی گرتی ہیں۔



اس طرح پانی تبخیر اور سریان کے نتیجے میں ہوا میں چلا جاتا ہے جو کہ بادلوں کی تشکیل کرتا ہے اور بارش، برف یا اولوں کی شکل میں زمین پر واپس آجاتا ہے۔

14.4 واپس سمندر کی طرف

(Back to the Ocean)

اس پانی کا کیا ہوتا ہے جو کہ بارش اور برف کی شکل میں زمین کے مختلف حصوں پر پہنچتا ہے؟ تقریباً تمام بری سطحیں سمندر سے اوپر ہیں۔ بارش اور برف کی شکل میں بری حصوں پر گرنے والا تمام پانی فوراً یا کچھ عرصے کے بعد واپس سمندر میں آجاتا ہے۔ ایسا کئی طرح سے ہوتا ہے۔

ہے۔ جس کے نتیجے میں زمین دوز پانی کی دستیابی متاثر ہوتی ہے۔

اب ہم جانتے ہیں کہ برف، اولوں اور بارش کی شکل میں جو پانی سطح زمین پر واپس آتا ہے وہ سمندر میں واپس چلا جاتا ہے۔ اس طرح سطح زمین اور سمندری پانی انخربات کی شکل میں ہوا میں چلا جاتا ہے اور بارش، برف اور اولوں کی شکل میں واپس آتا ہے اور بالآخر سمندر میں واپس چلا جاتا ہے۔ اس انداز میں پانی کی یہ گردش آبی دور کہلاتی ہے (شکل 14.9)۔ سمندر اور بری حصوں کے مابین پانی کا یہ دوران ایک مسلسل عمل ہے۔ اس سے زمین پر پانی کی سپلائی برقرار رہتی ہے۔

بھی یہی زمین دوز پانی ہے۔ کسی علاقے میں جب زیادہ ہینڈ پمپ اور ٹیوب ویل استعمال کیے جاتے ہیں تو ہمیں زمین دوز پانی حاصل کرنے کے لیے زیادہ گہرائی تک کھدائی کرنی پڑتی ہے۔ زیادہ استعمال کی وجہ سے زمین دوز پانی کی سطح میں گراوٹ آ جاتی ہے جو کہ تشویش کی بات ہے۔

پہیلی ایک تشویش کو آپ کے ساتھ باٹنا چاہتی ہے۔ وہ علاقے جہاں زمین غیر ہموار ہے یا نباتات سے ڈھکی ہوئی نہیں ہے۔ یہاں بارش کا پانی بہت تیزی سے بہہ جاتا ہے۔ بہتا ہوا پانی اپنے ہمراہ زمین کی بالائی پرت کو بھی بہا لے جاتا ہے۔ کچھ ایسے علاقے بھی ہیں جہاں پر زیادہ تر زمین پتھریلی ہے اس کی وجہ سے زمین میں بارش کے پانی کا رساو کم ہوتا



شکل 14.9 آبی دور



شکل 14.11 سیلاب زدہ علاقے کا نظارہ۔

سیلاب کے دوران، پانی میں رہنے والے جانور پانی کے ساتھ بہہ جاتے ہیں یہ جانور بری علاقوں میں پھنس جاتے ہیں اور جب سیلاب کا پانی اتر جاتا ہے تو مر جاتے ہیں۔ بارش مٹی میں رہنے والے جانوروں کو بھی متاثر کرتی ہے۔

14.6 اگر ایک لمبے عرصے تک بارش نہ ہو تو کیا ہو؟ (What Happens If It Does Not Rain For a Long Period?)

کیا آپ تصور کر سکتے ہیں کہ اگر کسی علاقے میں ایک سال یا اس سے زیادہ عرصے تک بارش نہ ہو تو کیا ہوگا؟ مٹی تبخیر اور سریان کے عمل کے نتیجے میں مسلسل پانی کو ضائع کرتی رہتی ہے۔ کیونکہ بارش نہ ہونے کی وجہ سے یہ پانی دوبارہ واپس نہیں آئے گا اور مٹی خشک ہو جائے گی۔ اس علاقے کے تالابوں اور کنوؤں میں پانی کی سطح گر جاتی ہے اور ان میں سے کچھ تو بالکل خشک ہو جاتے ہیں۔ زمین دوز پانی کی بھی قلت ہو جاتی ہے۔ اس سے قحط (Drought) کی صورتحال پیدا ہو جاتی ہے۔

14.5 اگر موصلاً دھار بارش ہو تو کیا ہو (What

If It Rains Heavily?)

بارش کا وقت، وقفہ اور بارش کی مقدار مختلف جگہوں پر مختلف ہے۔ دنیا کے کچھ حصوں میں پورے سال بارش ہوتی ہے۔ جبکہ کچھ جگہیں ایسی ہیں جہاں چند دن ہی بارش ہوتی ہے۔ ہمارے ملک میں زیادہ تر بارش مانسون موسم میں ہوتی ہے۔ بارش ہونے سے گرمی کے دنوں میں راحت محسوس ہوتی ہے۔ بہت سی فصلوں کی بوائی مانسون کی آمد پر ہی منحصر ہے۔



شکل 14.10 تیز بارش کے بعد کا نظارہ

حالانکہ بہت زیادہ بارش کی وجہ سے کئی مسائل بھی پیدا ہو جاتے ہیں (شکل 14.10)۔ موصلاً دھار بارش کی وجہ سے جھیلوں، تالابوں اور دریاؤں میں پانی کی سطح اوپر اٹھ جاتی ہے۔ یہ پانی آس پاس کے تمام علاقوں میں بھر جاتا ہے اور سیلاب کا باعث بن جاتا ہے۔ فصلوں کے کھیت، جنگلات، گاؤں اور شہر پانی میں ڈوب جاتے ہیں (شکل 14.11)۔ ہمارے ملک میں سیلاب کی وجہ سے فصلوں، پالتو جانوروں، املاک اور جان و مال کا بھاری نقصان ہوتا ہے۔

ہوگئی ہے۔ لہذا بہت ضروری ہے کہ پانی کا استعمال احتیاط کے ساتھ کیا جائے۔ ہمیں پانی کو ضائع نہیں ہونے دینا چاہیے۔



شکل 14.12 پانی حاصل کرنے کے لیے لائن۔

14.8 رین واٹر ہارویسٹنگ

(Rain Water Harvesting)

پانی کی دستیابی میں اضافے کا ایک طریقہ یہ ہے کہ بارش کے پانی کو جمع کیا جائے اور بعد میں استعمال کے لیے اس کا ذخیرہ کیا جائے۔ بارش کے پانی کو جمع کرنے کا یہ طریقہ رین واٹر ہارویسٹنگ کہلاتا ہے۔ رین واٹر ہارویسٹنگ کے پیچھے جو بنیادی تصور ہے وہ یہ ہے ”جہاں بھی بارش کا پانی ہے اس کا وہیں ذخیرہ کیا جائے“۔

ان جگہوں پر بارش کے پانی کا کیا ہوتا ہے جہاں پر کنکریٹ کی سڑکیں اور عمارتیں موجود ہیں؟ یہ نالوں میں بہہ جاتا ہے، کیا ایسا نہیں ہے؟ وہاں سے یہ پانی ندیوں اور جھیلوں میں چلا جاتا ہے، جو کہ وہاں سے بہت دور ہیں۔ اس پانی کو آپ کے گھروں تک واپس لانے کے لیے بہت زیادہ محنت درکار ہوگی کیونکہ پانی کا رساؤ زمین میں نہیں ہوسکا ہے۔


خشک سالی کے دوران غذا اور چار حاصل کرنا مشکل ہو جاتا ہے۔ آپ نے شاید ہمارے ملک یا دنیا کے کچھ حصوں میں پڑنے والے قحط کے بارے میں سنا ہوگا۔ کیا آپ کو علاقوں میں رہنے والے لوگوں کی مشکلات کا اندازہ ہے؟ ان حالات میں جانوروں اور نباتات کا کیا حال ہوتا ہے؟ اپنے والدین یا پڑوسیوں سے بات کر کے یا پھر اخبار اور میگزین وغیرہ کا مطالعہ کر کے معلوم کرنے کی کوشش کیجیے۔

14.7 ہم پانی کا تحفظ کس طرح کر سکتے ہیں؟

(How Can We Conserve Water?)

زمین پر موجود پانی کا بہت تھوڑا حصہ ہی پودوں، جانوروں اور انسانوں کے استعمال کے قابل ہے۔ زیادہ تر پانی سمندروں میں موجود ہے جسے براہ راست استعمال میں نہیں لایا جاسکتا۔ جب زمین دوز پانی کی سطح بہت زیادہ نیچے چلی جاتی ہے تو اسے استعمال نہیں کیا جاسکتا۔ زمین پر پانی کی کل مقدار یکساں رہتی ہے، لیکن قابل استعمال پانی بہت محدود ہے اور زیادہ استعمال کی وجہ سے یہ کم ہوتا جا رہا ہے۔

پانی کی مانگ میں روز بروز اضافہ ہوتا جا رہا ہے۔ آبادی میں اضافے کی وجہ سے پانی استعمال کرنے والے افراد کی تعداد میں اضافہ ہو رہا ہے۔ بہت سے شہروں میں پانی حاصل کرنے کے لیے لمبی لمبی قطاریں دیکھی جاسکتی ہیں (شکل 14.12)۔ غذائی پیداوار کے لیے اور صنعتوں میں بہت زیادہ پانی کا استعمال کیا جا رہا ہے۔ ان عوامل کی وجہ سے دنیا کے بہت سے علاقوں میں پانی کی قلت پیدا



شکل 14.13 چھت پر رین واٹر ہارویسٹنگ۔

رین واٹر ہارویسٹنگ سے متعلق دو تکنیکوں پر یہاں بحث کی گئی ہے۔

- 1- چھت کے اوپر رین واٹر ہارویسٹنگ : اس نظام کے تحت چھت پر گرنے والے بارش کو جمع کر کے پائپ کے ذریعے ذخیرہ ٹنکی میں لایا جاتا ہے۔ اس پانی میں چھت کی مٹی موجود ہو سکتی ہے اور اسے استعمال کرنے سے پہلے چھاننا ضروری ہے۔ پانی کو ذخیرہ ٹنکی میں جمع کرنے کے بجائے پائپ کو سیدھے ہی زمین میں بنے ہوئے گڑھے میں داخل کیا جاسکتا ہے۔ ایسا کرنے سے یہ پانی زمین میں جذب ہو جائے گا اور زمین دوز پانی کی بھرپائی ہو جائے گی (شکل 14.13)۔
- 2- دوسرا طریقہ یہ ہے کہ سڑک کے کنارے بنے نالوں میں جمع ہونے والے بارش کے پانی کو سیدھے ہی زمین میں داخل ہونے دیا جائے۔

کلیدی الفاظ



اولے
سمندر
رین واٹر ہارویسٹنگ
برف
پانی کے انخزات
آبی دور

بادل
تکشف
قط
تبخیر
سیلاب
زمین دوز پانی

خلاصہ

- پانی زندگی کے لیے بہت ضروری ہے۔
- پانی کے انخزات تبخیر اور سریان کے نتیجے میں ہوا میں شامل ہو جاتے ہیں۔

- ہوا میں موجود پانی کے انحراف ملکثف ہو کر پانی کے چھوٹے قطروں میں تبدیل ہو جاتے ہیں جو کہ بادلوں کی شکل میں نظر آتے ہیں۔ کئی چھوٹے قطرے مل کر پانی کی بڑی بوندوں کی تشکیل کرتے ہیں اور پھر بارش، برف یا اولوں کی شکل میں زمین پر آ جاتے ہیں۔
- بارش، اولے اور برف باری کی وجہ سے ندیوں، جھیلوں، تالابوں، کنوؤں اور مٹی میں پانی کا پھر بھر جاتا ہے۔
- بہت زیادہ بارش کی وجہ سے سیلاب آتا ہے جبکہ لمبے عرصے تک بارش نہ ہونے کی وجہ سے قحط کی صورت حال ہو سکتی ہے۔
- زمین پر قابل استعمال پانی محدود ہے اس لیے اس کا استعمال احتیاط سے کرنا چاہیے۔

مشقیں

- 1- مندرجہ ذیل خالی جگہوں کو پر کیجیے۔
 - (a) پانی کا انحراف میں تبدیل ہونا _____ کہلاتا ہے۔
 - (b) پانی کے انحراف کی پانی میں تبدیلی _____ کہلاتی ہے۔
 - (c) کسی علاقے میں پورے سال یا اس سے زیادہ عرصے تک بارش نہ ہونے کی وجہ سے _____ کی صورت حال پیدا ہو سکتی ہے۔
- 2- مندرجہ ذیل میں ہر ایک بیان کے لیے بتائیے کہ وہ تبخیر کی وجہ سے ہے یا ملکثف کی۔
 - (a) ٹھنڈے پانی کے گلاس کی بیرونی سطح پر پانی کے بوندوں کی موجودگی۔
 - (b) گیلے کپڑوں پر استری کے دوران بھاپ کا نکلنا۔
 - (c) سردی کے موسم میں صبح کے وقت کھرا۔
 - (d) بلیک بورڈ کو دھونے کے بعد اس کا خشک ہو جانا۔
 - (e) گرم توے پر پانی کے چھینٹے مارنے پر بھاپ کا نکلنا۔
- 3- مندرجہ ذیل میں کون سے بیانات درست ہیں؟
 - (a) صرف مانسون موسم کے دوران ہی ہوا میں پانی کے انحراف موجود رہتے ہیں۔
 - (b) ہوا میں پانی کی تبخیر سمندروں، دریاؤں اور جھیلوں سے ہوتی ہے، مٹی سے نہیں۔
 - (c) پانی کا انحراف میں تبدیل ہونا تبخیر کہلاتا ہے۔ ()
 - (d) پانی کی تبخیر صرف سورج کی روشنی میں ہی ہوتی ہے۔ ()

(e) ہوائی بالائی پرتوں، جہاں یہ ٹھنڈی ہوتی ہے پانی کے انخربات مختلف ہو کر پانی کے چھوٹے قطرے بنا لیتے ہیں۔ ()

4- فرض کیجیے آپ اپنے اسکول کی یونیفارم کو جلد از جلد سکھانا چاہتے ہیں۔ کیا اسے انگیٹھی یا ہیٹر کے پاس پھیلانے سے مدد ملے گی؟ اگر ہاں تو کیسے؟

5- ریفریجریٹر سے پانی کی ایک ٹھنڈی بوتل نکالیں اور اسے میز پر رکھیے۔ کچھ دیر کے بعد آپ کو بوتل کے چاروں طرف پانی کی بوندیں نظر آئیں گی۔ کیوں؟

6- اپنے چشموں کو صاف کرنے کے لیے لوگ عموماً ان کے شیشیوں پر اپنی سانس چھوڑتے ہیں تاکہ وہ گیلے ہو جائیں۔ تشریح کیجیے کہ شیشے کیلے کیوں ہو جاتے ہیں؟

7- بادل کس طرح بنتے ہیں؟

8- قط کب پڑتا ہے؟

مجوزہ پروجیکٹ اور عملی کام

1- ایسے تین مشغلوں کی فہرست بنائیے جن کی مدد سے آپ پانی کا تحفظ کر سکتے ہیں۔ ہر ایک مشغلے کے لیے یہ بتائیے کہ آپ اسے کس طرح انجام دیں گے۔

2- پرانے اخبار اور میگزین سے سیلاب اور قحط سے متعلق تصاویر جمع کیجیے۔ انہیں اپنی کاپی میں چسپاں کیجیے اور ان مسائل کو لکھیے جن کا سامنا ان علاقوں میں رہنے والے لوگ کرتے ہیں۔

3- پانی کے تحفظ سے متعلق ایک پوسٹر بنائیے اور اسے اپنے اسکول کے نوٹس بورڈ پر لگائیے۔

4- ”پانی کا تحفظ“ عنوان پر اپنے کچھ نعرے لکھیے۔

5- کیا ندیوں کو جوڑنے کا عمل سیلاب کو کم کرنے کے لیے ایک حل کے طور پر دیکھا جاسکتا ہے؟ بحث کیجیے۔